

មលធម្មកថា

ព្រះមហា ឡាច-សុមេធិ វត្តឧណ្ណាលោម រៀបរៀង

នមោ ៣ បទ

មហាករុណិកំ ពុទ្ធំ

ធម្មញ្ញ វិមលំ វរំ

វន្តេ អរិយសង្ឃញ្ញ

ទក្ខិណេយ្យំ និរង្គណំ ។

សូមថ្វាយបង្គំចំពោះព្រះសម្មាសម្ពុទ្ធ ទ្រង់ប្រកបដោយមហាករុណាទិគុណផង ព្រមទាំងព្រះធម៌ ដែលប្រាសចាកមន្ទិលដ៏ប្រសើរផង ព្រមទាំងព្រះអរិយសង្ឃ ជាទក្ខិណេយ្យ-បុគ្គល មិនមានភាគទិក្ខិលសក្តងសន្តានផង (ដោយសេចក្តីគោរព) ។

វេលានេះ សូមសំដែងអំពីមលធម៌ ៨ យ៉ាង ដែលមានពុទ្ធភាសិតក្នុងគម្ពីរធម្មបទ ខុទ្ទកនិកាយ ត្រង់មលវគ្គ ដូចមានមាតិការៀបរៀងក្នុងទីនេះគឺ:

- ១- អសជ្ឈាយមលា មន្តា មន្តទាំងឡាយ មានការមិនស្វាធាយជាមន្ទិល ។
- ២- អនុដ្ឋានមលា យរា ផ្ទះទាំងឡាយ មានការមិនជួសជុល មិនថែទាំជាមន្ទិល ។
- ៣- មលំ វណ្ណស្ស កោសជ្ជំ សេចក្តីខ្ជិល ជាមន្ទិលរបស់សម្បុរ ។
- ៤- បមាទោ រក្ខតោ មលំ សេចក្តីធ្វេសប្រហែស ជាមន្ទិលរបស់បុគ្គលអ្នករក្សា (ទ្រព្យ) ។
- ៥- មលិតិយា ទុច្ឆរិតំ ការប្រព្រឹត្តអាក្រក់ ជាមន្ទិលរបស់ស្រ្តី ។
- ៦- មច្ឆេរំ ទទតោ មលំ សេចក្តីកំណាញ់ ជាមន្ទិលរបស់អ្នកឲ្យ ។

មានទ្រព្យមិនស្មើមានវិជ្ជា

វិជ្ជាចោរលួចយកមិនបាន

វិជ្ជាទុកជាមិត្តសន្តាន

ក្បាន្តក្នុងឥធលោកយោគបរលោក ។

វិជ្ជាជារបស់ថ្លៃថ្នូរយ៉ាងសំខាន់ អាចឲ្យប្រយោជន៍នឹងសេចក្តីសុខគ្រប់ប្រការ ដល់ខ្លួន ប្រាណយ៉ាងនេះ បានជាត្រូវខំរៀន មិនត្រូវដំអក់ទម្រង់ទម្លាក់ក្រាញដោយអាងហេតុផ្សេងៗ ក្រៅពីការរៀន ព្រោះប្រាជ្ញាអាចស្មារតីទន់នោះទេ ។

ម្យ៉ាងទៀត សូម្បីអ្នកមានទ្រព្យសម្បត្តិច្រើនស្រាប់ហើយ ក៏មិនត្រូវគិតថា ការរៀនវិជ្ជា ប្រាជ្ញានឹងរកទ្រព្យ ចុះបើមានទ្រព្យហើយ ចាំបាច់រៀនធ្វើអ្វីទៀត! គំនិតយ៉ាងនេះក៏មិនត្រូវ ដែរ ព្រោះថាទ្រព្យដែលនឹងគង់នៅបាន ឬនឹងកើតចម្រើនឡើងបាន អាស្រ័យដោយមានវិជ្ជា វិជ្ជាទុកដូចជាជើងពានសម្រាប់ទ្រ ឬទុកដូចជាសោសម្រាប់ចាក់ទុកដាក់ទ្រព្យសម្បត្តិដែល រកបានមក ឯមនុស្សឥតចំណេះនឹងរក្សាទ្រព្យក៏មិនគង់ នឹងរកទ្រព្យសម្បត្តិក៏បានដោយកម្រ ពេកណាស់ ទ្រព្យសម្បត្តិរបស់មនុស្សដែលឥតចំណេះ ដូចគ្នានឹងរបស់ដែលនៅលើដៃ មនុស្សរីកលចរិត សូម្បីគេបោកប្រាស់មុខក្រោយក៏មិនដឹង ។ អ្នកឥតចំណេះ ទុកដូចជា ចំណី ឬយានជំនិះរបស់អ្នកមានចំណេះប្រាជ្ញា មនុស្សល្ងង់បើទុកជាមានរូបសមរម្យល្អ ក៏ ឃើញល្អតែក្នុងវេលាមិនទាន់ហាមាត់និយាយ បើហាមាត់ឡើងនិយាយវេលាណា ក៏បាត់ល្អ អស់រសជាតិ អស់ថ្លៃថ្នូរវេលានោះ ។

ធម្មតាមនុស្ស ទោះបីមានប្រាជ្ញាស្មារតីអន់អាចទន់ខ្សោយយ៉ាងណាក៏ដោយ ឲ្យតែ មានព្យាយាមខំប្រឹងរៀន គង់ចេះខ្លះមិនខាន សមដូចសុភាសិតក្នុងគម្ពីរលោកនីតិថា:

អប្បកំ នាតិមញ្ញេយ្យ

ចិត្តេ និដ្ឋាបយេ សុតំ

វម៌្មិកូទកពិន្ទុវ

ចិរេន បរិបូរតិ ។

សេចក្តីថា: បុគ្គលកុំមើលងាយថា ប្រាជ្ញារបស់ខ្លួនតិចតួចស្តួចស្តើងឡើយ គប្បីញ៉ាំង កិច្ច គឺការស្តាប់និងការរៀនឲ្យបិតនៅជានិច្ចក្នុងសន្តានចិត្ត យូរទៅគង់នឹងពេញបរិបូណ៌ ដោយវិជ្ជាពុំខាន ប្រៀបដូចជាក្ដមដែលគេយកទៅដាក់លើដំបូក វេលាភ្លៀងបង្ករចុះមក ចូល

ក្នុងក្រុមម្តងមួយដំណាក់ៗ យូរទៅក្រុមនោះឯង គង់នឹងពេញដោយដំណាក់ទឹកភ្លៀងមិនខាន ក៏ដូច្នោះដែរ ។

ម្យ៉ាងទៀត វិជ្ជាណាមួយដែលឥតទោសទោះបីតិចតួច តូចតាចថយថោក យ៉ាងណាក៏ដោយ បើមានឱកាសល្អមឆ្លៀតរៀនបានក៏គួរតែរៀនឲ្យចេះ ព្រោះសុទ្ធតែមានប្រយោជន៍ទាំងអស់ ។ មានសុភាសិត ក្នុងគម្ពីរលោកនិពន្ធប្រដៅទុកថា:

ខុទ្ទាតិ នាតិមញ្ញយុ វិជ្ជំ វា សិប្បមត្តំ វា
ឯកំបិ បរិយោទាតំ ជីវិតកប្បការណំ ។

សេចក្តីថា: បុគ្គលកុំគប្បីមើលងាយមន្តសិល្បសាស្ត្រវិជ្ជា ដោយគិតថា វិជ្ជាតូចតាច បន្តិចបន្តួច រៀនទៅក្រែងមិនសម្រេចប្រយោជន៍សូម្បីវិជ្ជាតែមួយ បើបានរៀនចេះចាំស្ងាត់ប្រាកដហើយ គង់នឹងសម្រេចផលប្រយោជន៍ ក្នុងការចិញ្ចឹមជីវិតមិនខាន ។

វិជ្ជា គឺសេចក្តីចេះដឹងគ្រប់យ៉ាង ដែលហុចប្រយោជន៍ និងសេចក្តីសុខមកឲ្យនោះសោត ក៏ត្រូវតែនឿយហត់ដោយការប្រឹងហាត់ ប្រឹងរៀនជាមុនសិនដែរ ទើបបានចេះ បើមិនខំរៀនក៏មិនចេះ សមដូចបុរាណភាសិតប្រដៅថា: “ចេះមកពីរៀន មានមកពីរក, មិនរកមិនមានមិនរៀនមិនចេះ” ។

បណ្តាវិជ្ជាខាងផ្លូវលោកក្តី ខាងផ្លូវធម៌ក្តី វិជ្ជាណាមួយ អ្នករៀន ៗ មិនប្រាកដ ចាប់នេះបន្តិច ចាប់នោះបន្តិច ច្បាលៗ ត្រង់ណោះមួយចុបត្រង់ណោះមួយចុប មិនប្រាកដដោយមុខវិជ្ជាមួយសោះ ពុំនោះសោតរៀនចេះដឹងស្ងាត់ប្រាកដហើយ ប៉ុន្តែមិនបានព្យាយាមរំលឹកបន្ថែមទៀតទេ ឬមិនយកវិជ្ជានោះមកប្រើការទេ មុខតែនឹងទៅជាមន្ទិល ជាទោសគឺភ្លេចបាត់ប្រើការមិនកើត ។ ព្រោះហេតុនោះ បានជាព្រះបរមលោកនាថ ទ្រង់សំដែងថា “អសជ្ឈាយមលាមន្តា មន្តទាំងឡាយមានការស្វាធ្យាយជាមន្ទិល” ។

ត្រង់មាតិកាទី ២ ថា “ផ្ទះទាំងឡាយ មានការមិនជួសជុលមិនថែទាំជាមន្ទិល” អធិប្បាយថា: គេហដ្ឋានជាលំនៅ ដែលយើងនៅអាស្រ័យជាប្រក្រតី មិនអើពើថែទាំ

បណ្តោយឲ្យស្មោកគ្រោកដោយភក់ជ្រាំ ខាងក្រោមផ្ទះ ឬចូលីសំរាមសំរោចរាត់រាយពាសពេញក្នុងផ្ទះខាងក្រៅផ្ទះ និងសម្បុកពីងពាង ម្រែងភ្លើងរុំខ្មៅព័ទ្ធពីលើពីក្រោមស្រកេកស្រកាកកក្នុងផ្ទះ ឬផ្ទះនោះលេចបាក់បែកឆ្លាយផ្ទះទទ្រេតទទ្រោត មិនជួសជុលមិនសម្អាតទេ ជាហេតុនាំឲ្យទៅជាមន្ទិលសៅហ្មង គឺបណ្តាលឲ្យកើតអន្តរាយ ឬរោគផ្សេងៗ ដល់មនុស្សអ្នកនៅក្នុងផ្ទះមិនខាន ។ ចំណែកខាងបព្វជិតក៏គប្បីប្រព្រឹត្តតាមន័យនេះដូចគ្នាដែរ ។ ព្រោះហេតុនោះ បានជាព្រះលោកុត្តមាចារ្យ ត្រាស់សំដែងថា “អនុដ្ឋានមលា យរា ផ្ទះទាំងឡាយ មានការមិនថែទាំ មិនជួសជុល ជាមន្ទិល” ។

ត្រង់មាតិកាទី ៣ ថា “សេចក្តីខ្ជិលជាមន្ទិលរបស់សម្បុរ” អធិប្បាយថា បុគ្គលជាគ្រហស្ថក្តី បព្វជិតក្តី ប្រកបដោយសេចក្តីខ្ជិលច្រអូស កាលបើរាងកាយប្រឡាក់ប្រឡូស ដោយមន្ទិល គឺចូលីក្តែល ឬ បែកញើសហូរចេញមកអាប់អូជុំក្លិនអាក្រក់ហើយ មិនបានលាងជម្រះដោយទឹក និងគ្រឿងលុបលាងទេ ជាហេតុនាំឲ្យទៅជាមន្ទិលសៅហ្មង គឺមានសម្បុរកាយអាក្រក់ បណ្តាលទៅជារោគផ្សេងៗ មានបូសបមកមរមាស់ជាដើម ពុំនោះសោតសំពត់ ឬចិរជាគ្រឿងសម្រាប់ស្លៀកពាក់ ប្រឡាក់ញើសក្តែលអាប់អូ មិនស្ងោរចោកគក់លាងហាល ធ្វើឲ្យស្អាតបាតទេ ជាហេតុនាំឲ្យជាមន្ទិលសៅហ្មង គឺមានពណ៌សម្បុរអន់អាប់អាក្រក់ជុំក្លិនអសោច៍ដល់អ្នកដទៃ ឆាប់ចាស់ ឆាប់រំហែក, នេះជាទោសមកតែអំពីសេចក្តីខ្ជិលច្រអូសនឹងឯង ។ ព្រោះហេតុនោះ បានជាព្រះមានជោគសំដែងថា “មលំ វណ្ណស្ស កោសជ្ជំ សេចក្តីខ្ជិលជាមន្ទិលរបស់សម្បុរ” ។

ត្រង់មាតិកាទី ៤ ថា “សេចក្តីធ្វេសប្រហែសជាមន្ទិលរបស់បុគ្គលអ្នករក្សា (ទ្រព្យ)” អធិប្បាយថា បុគ្គលអ្នករក្សាទ្រព្យសម្បត្តិមានវិញ្ញាណ មានគោ, ក្របី, សេះជាដើម, ទ្រព្យឥតវិញ្ញាណ មានសម្លៀកបំពាក់ជាដើម ជាអ្នកប្រកបដោយសេចក្តីធ្វេសប្រហែស រវល់តែដេកឬរវល់តែដើរលេងមិនថែទាំប្រុងប្រយ័ត្ន បណ្តោយឲ្យគោ, ក្របីទាំងនោះរត់បាត់ទៅ ឬអន្តរាយដោយម្រឹកសាហាវវាចាប់ធ្វើចំណី នឹងចោរលួចជាដើម បើមិនដូច្នោះទេ គោក្របីនោះឯងចូលទៅស៊ីដំណាំរបស់គេ ៗ ក៏ចាប់យកទៅប្តឹងផ្តល់ពិន័យលក់ជាសំណងសងទ្រព្យធនបាន

ឬ ខ្លួនឯងដល់នូវពិន័យទោសថែមទៀត ពុំនោះសោត ត្រូវគេជេរប្រទេចផ្កាសាផ្សេងៗ ក៏ មាន ។

ម្យ៉ាងទៀត ទ្រព្យសម្បត្តិសម្រាប់ប្រើប្រាស់ក្នុងផ្ទះ គឺគ្រឿងឧបភោគ និងគ្រឿង បរិភោគ មិនចេះរៀបចំទុកជាក់ឲ្យមានសណ្តាប់ធ្នាប់ បណ្តោយឲ្យរាត់រាយរតាត់រាយដោយ ហេតុផ្សេងៗ ទ្រព្យទាំងនោះ ក៏នឹងដល់នូវសេចក្តីវិនាសអន្តរាយ មានចោរលួចជាដើម ទាំង នេះក៏ជាហេតុមកអំពីមន្ទិល គឺសេចក្តីធ្វេសប្រហែស ឥតគំនិតហ្នឹងឯង ។ បើចំណែកខាង បព្វជិតវិញ គឺមានការធ្វេសប្រហែសមិនប្រុងប្រយ័ត្ន មិនគ្រប់គ្រងរក្សាសង្គមនូវទ្វារជាដើម បើកឱកាសឲ្យសត្រូវ គឺកិលេសមានរាគៈជាដើម ចូលមកញាំញីគ្របសង្កត់បង្វិលចិត្តនៃ បព្វជិតនោះ ឲ្យហ៊ានប្រព្រឹត្តធ្វើនូវអំពើអាក្រក់ផ្សេងៗ មានគរុកាបត្តិជាដើម ដែលជាអំពើមិន សមគួរដល់សមណភេទ ។ ព្រោះហេតុនោះ បានជាព្រះអរហំសម្មាសម្ពុទ្ធទ្រង់សំដែងថា “**បមាទោ រក្ខតោ មលំ សេចក្តីធ្វេសប្រហែស ជាមន្ទិលរបស់បុគ្គលអ្នករក្សាទ្រព្យ**” ។

ត្រង់មាតិកាទី ៥ ថា “ការប្រព្រឹត្តអាក្រក់ ជាមន្ទិលរបស់ស្រ្តី” អធិប្បាយថា ស្រ្តីណា ដែលប្រព្រឹត្តក្បត់ចិត្តស្វាមីរបស់ខ្លួន គឺថាខ្លួនមានគូស្រករស្វាមីពេញលក្ខណៈច្បាស់ហើយ មិនស្តប់ស្តល់ មានចិត្តរំលោភទៅលើបុរសដទៃទៀត ការប្រព្រឹត្តខុសប្រវេណីយ៉ាងនេះ ឈ្មោះថា ជាមន្ទិលលាមកអាក្រក់បំផុតរបស់ស្រ្តីនោះ ។ ចំណែកខាងបុរសជាស្វាមីកើត វិប្បដិសារីសេចក្តីស្តាយក្រោយក្តៅក្រហាយ ទៅជារកៀងទាស់ទែងលែងលះគ្នា បណ្តេញ ស្រ្តីជាករិយានោះ ឲ្យចេញចាកត្រកូលរបស់ខ្លួនស្រ្តីនោះឯង ក៏ទៅជាមនុស្សអនាថាឥតទី ពឹង ដល់នូវសេចក្តីទុក្ខលំបាកគ្រប់យ៉ាង ។ ព្រោះហេតុនោះ បានជាសម្តេចព្រះអនាវរណ- ញាណទ្រង់ត្រាស់ថា “**មលិតិយា ទុច្ឆរិតំ ការប្រព្រឹត្តអាក្រក់ ជាមន្ទិលរបស់ស្រ្តី**” ។

ត្រង់មាតិកាទី ៦ ថា “សេចក្តីកំណាញ់ ជាមន្ទិលរបស់អ្នកឲ្យ” អធិប្បាយថា បុគ្គល មានចាតចិត្តបម្រុងនឹងលះវត្ថុអ្វីមួយឲ្យទៅជាទាន តែដោយអំណាចមធ្វេចចិត្ត គឺចិត្តកំណាញ់ កើតឡើងរារាំងស្នាក់ដំណើរចាតចិត្ត មិនឲ្យលះបង់ទៅកើត តួយ៉ាងដូចជាបុគ្គលអ្នកធ្វើស្រែ ឬធ្វើជំនួញជាដើម វេលាកំពុងធ្វើមានគំនិតថា របរស្រែ ឬជំនួញដែលអាត្មាអញធ្វើនេះ កាល ណាផលប្រយោជន៍បានសម្រេចហើយ នឹងបរិច្ចាគទ្រព្យធ្វើជាទានក្នុងកាលនោះមិនខាន ។

លុះវេលាផលប្រយោជន៍បានសម្រេចហើយ ស្រាប់តែមធ្វេរចិត្ត គឺចិត្តកំណាញ់កើតឡើង រារាំងគំនិតបែរទៅជាគិតថា ចុះបើអញចំណាយទ្រព្យនោះៗ ធ្វើជាទានអស់ទៅ ខ្លួនអញក្តី ប្រពន្ធកូនរបស់អញក្តី នឹងបានអ្វីចិញ្ចឹមជីវិត នឹងបានអ្វីប្រើប្រាស់ក្នុងគ្រួសារ នឹងបានអ្វីទុក ការពារទៅមុខ ។ កាលបើមធ្វេរចិត្តដ៏មានកម្លាំងកើតឡើង គ្របសង្កត់ចាតចិត្តមិនឲ្យងើបរួច ឡើងដរាបណា បុគ្គលនោះឯងឈ្មោះថាយាងខានបានទទួលអំណោយផល ដែលកើតអំពី ការបរិច្ចាគទានដរាបនោះ ។ ព្រោះហេតុនោះ បានជាព្រះលោកុត្តមាចារ្យត្រាស់ថា “មធ្វេរិ ទទតោ មលំ សេចក្តីកំណាញ់ជាមន្ទិលរបស់អ្នកឲ្យ” ។

ត្រង់មាតិកាទី ៧ ថា “បាបធម៌ ជាមន្ទិលក្នុងលោកនេះផង នឹងលោកខាងមុខផង” អធិប្បាយថា បាបធម៌ជាធម៌ដ៏លាមក ប៉ែកខាងអកុសលដែលបុគ្គលប្រព្រឹត្តអាក្រក់ដោយ កាយ វាចា, ចិត្ត រាប់បញ្ចូលក្នុងអកុសលកម្មបច្ចុប្បន្ន ១០ ឬក្នុងឧបក្កិលេសទាំង ១៦ មាន អភិជ្ឈាវិសមលោភៈ ជាដើម ហៅថា បាបធម៌ ។ ធម្មតាអំពីអាក្រក់ដែលបុគ្គលធ្វើហើយ កុំ ថាឡើយដល់ទៅអំពើធំៗ សូម្បីតែអំពើតូចៗ ក៏មិនកំបាំងបាត់ស្ងាត់ដែរ បើទុកជាកំបាំងបាត់ ក្នុងលោកនេះ ទៅលោកខាងមុខគង់តែឃើញជាក់ស្តែងដោយខ្លួនផងមិនខាន ជួនកាលក៏ ឃើញជាក់ស្តែងក្នុងលោកនេះ លុះទៅកាន់លោកខាងមុខ ក៏ឃើញជាក់ស្តែងទៀត ។ ព្រោះ ហេតុនោះបានជាព្រះសយម្ពុញ្ញាណទ្រង់សំដែងថា “មលាវេ បាបកា ធម្មា អស្មី លោកេ បរម្មិ ច បាបធម៌ទាំងឡាយ ជាមន្ទិលក្នុងលោកនេះផងក្នុងលោកខាងមុខផង” ។

ត្រង់មាតិកាទី ៨ ថា “អវិជ្ជា ជាមន្ទិលដ៏ក្រៃលែង ជាងមន្ទិលទាំងនោះទៅទៀត” អធិប្បាយថា សេចក្តីមិនចេះមិនដឹងល្អិតល្អន់រង្វេងមិនយល់ការពិតហ្នឹងឯង ហៅថា អវិជ្ជា ។ អវិជ្ជានេះ ជាដើមអាទិ ដើមចម ធ្វើមនុស្សសត្វឲ្យល្ងង់ រង្វេងភ័ន្តគំនិត មិនយល់សេចក្តីពិត តាមគតិលោក នឹងគតិធម៌ ។ បើនិយាយដល់ថ្នាក់ជាន់ខ្ពស់ គឺមិនដឹងនូវហេតុ ៨ យ៉ាងមាន មិនដឹងថា នេះជាតួទុក្ខ នេះជាហេតុនាំឲ្យកើតទុក្ខនេះជាឧបាយនាំឲ្យរលត់ទុក្ខ នេះជា បដិបទា ដំណើរនាំឲ្យដល់នូវសេចក្តីរលត់ទុក្ខជាដើម ។ ព្រោះហេតុនោះ បានជាព្រះបរម សាស្តាទ្រង់ត្រាស់សំដែងថា “តតោ មលា មលតំ អវិជ្ជា បរមំ មលំ អវិជ្ជាជាមន្ទិលដ៏ក្រៃ លែង ជាងមន្ទិលដូចបានពោលមកហើយនោះទៅទៀត” ។

ដំណើរនេះ គួរអស់លោកជាពុទ្ធបរិស័ទទាំងឡាយ លះបង់នូវធម៌ជាមន្ទិលឲ្យបានផុត
ស្រឡះអំពីខ្លួនចេញ ដូចបានសំដែងមកហើយនេះគង់នឹងបានជួបប្រសព្វ ឬពើបពះប្រទះ
នូវសុខភាព និងវឌ្ឍនភាពគ្រប់ប្រការ ក្នុងបច្ចុប្បន្នជាតិ និងអនាគតជាតិ ជាលំដាប់តទៅពុំ
ខាន ។

បញ្ចប់ធម្មទេសនា ដោយសង្ខេបត្រីមប៉ុណ្ណោះ ឯរំ